

Өмн нүүрт йовх Советслә äдлцхмн

Парть болн правительств селәна эдл-ахуг цааранднь өсклдж-өргджүлхин төлә агъу их программ темдгив. Мал өсклгәнә тбр куцәлгәнд йилгъу их оньг— малин хотин көрнъ бурдәлгәнд өггддженә.

Эн джил мана таньгъчд олна малд элвгәр хотин көрнъ гаргъхд сән аргъ учрв. Тегәд чигн хойр джилд малд кұрх хот белдхмн гидж приозернәхнә кесн дуудвр цуг таньгъчар делгү зөвшәрлгъ авч дөнънгдв.

Яшалтинск болн Приютненск райод өвс хадлггч хурдар кедж йовна. Яшалтинск район, улгүрлхд, хадлгәна зурагъан 79,5 процент, хуралгәна зурагъан—48,2 кұцәсн, КПСС-н таньгъчин комитетин болн куцәгч комитетин дамджд өггддг Улантуг ав5, 3000 арслнъгар мбрәлгдв.

Малд хотин бат көрнъ бурдәлггәр селәнә болн поселкнн Советс их көдлмш кедж йовна. Эдн селәнә эдл-аху өсклгәнә тбрмүд куцәлгәнд урдкасн шунмгъагъар, тодрхагъар орлдцг болв. Яшалтинск районә Яшалтинск сельсоветин медлл бәәх „Новый мир“ колхоз өвс хадлгәна зурагъан 172 процент куцәв. Иим кұчвр бәрхд селәнә Совет их нөкдән кұрхд.

Ингдж көдлмшт шунмгъагъар орлдцж, мал өсклгәнә турун тбр болджах— хотин көрнъ бурдәлггч сәәнәр гарджах Советс цән биш. Приютненск района Приютненск сельсоветиг эн тоод заах кергтә. Сельсоветин медрлл бәәх

Кировин нертә колхоз өвс хадлгәна зурагъан 100 процент куцәгәд, КПСС-н райкомин болн района куцәгч комитетин дамджд өггддг Улантуг авсн бәәнә. Иим Советс дунд Яшалтинск района Маньчевск селәнә Совет, Приютненск района Октябрьск селәнә Совет, нань чигн йовна.

Селәнә Советс өмнәкән өргәр, шишлнъ бәәдг комиссүдт болн шунмгъа улст түшдж көдлмшән кедг болцхав. Яшалтинск района Соленовск селәнә Советин шишлнъ бәәдг селәнә эдл-ахун комиссиг депутат үр Орехов гардна. Комисс өвс хадлгәна көдлмшин йовудинь тасрхан угагъар шуүдж хәләнә. Совет, эн комисс болн депутатнр цәәлгврин көдлмш өргәр делгүрлджәнә, өвс хадлгән хуралгән хоорнд таслвр гарлго кегддгиг теткдженә. Яшалтинск селәнә Советин севдәрәр амрлгәна болн суббот өдрт 300-400 гар кун өвс хуралгәнд гарч көдлнә.

Болв селәнә Советсин зармсынъ малин хот белдлгәнә көдлмшт сулар орлдцж йовхинъ темдглх кергтә. Энүнә учрнъ, эдн шишлнъ бәәдг комиссин көдлмшиг муугъар гарддж, депутатнрин шунмгъагъинь өбдлүллгәнд килмджен эс тәвлж болджана. Иим Советс дунд Яшкульск района Яшкульск сельсовет (ахлачнъ үр Мудаев), Юстинск района Никольский болн Бурунный селәнә Советс (ахлачнъ уурмүд Алимов болн Мацаков) заагдх зөвтә.

Приозерн района куч-көдлчвр сән севдәр гаргъдж дуудвр кесн. Эн дуудвртан авсн даалггвран сәәнәр куцәхин кергт Советмүдин кеджәх бурдәмджин көдлмшнъ сул. Приозерненск сельсоветин (ахлачнъ үр Утнасунов) көдлмшнъ, улгүрлхд, тохнята чадмг гардвр угагъар кегддж йовна. Эн учрар чигн эн Советин медлл бәәх совхозмүдт өвс хадлгәна йовуднъ их му.

Өвс хадлгәна көдлмшлә харгъдж тәрә хуралгән эклджәнә. Тегәд көдлмш улм өргдждж, гүдүлгддженә. Советсәс иим йовдл кучн-чидлән чинәлж көдллгъ некдженә. Селәнә эдл-ахуд кегддж йовх өдгә цагин маш их көдлмшиг кун болн техник кучлдж кехмн. Көдлмшиг келү биш өргәр техник олздж кехин төлә Советс зүткх зөвтә.

Өвс хадлгәнд йовх улсин дунд дөрлдә бас чигн өргәр делгүрлхмн, тодрха көдлмш куцәлгәнд тусхагъа кехмн, дигинь, кұчвринь олд кұрдж цәәлгъдж өгхмн.

Селәнә эдл-ахун көдлмшт йовх улсиг хот-хоолар, бәәх сән бәәрәр, цуг кергтә тоотарнъ күтц теткхд селәнә болн поселковый Советс онц оньган тәвджд, чаньгъадж көдлх зөвтә.

Бәәрн газрин Советс хоорнд мана таньгъчд делгрсн дөрләнд турун орм эзлхин төлә күчтә кевәр ноолдан бурдәгдх зөвтә.

А. КАРГИН,

таньгъчин куцәгч комитетин оргинструкторск отделин заведуюц.